

РЕФЕРАТ
ЗА ИЗБОР НА АСИСТЕНТ ЗА НАУЧНАТА ОБЛАСТ АНАТОМИЈА НА
ФАКУЛТЕТ ЗА МЕДИЦИНСКИ НАУКИ ПРИ
УНИВЕРЗИТЕТ „ГОЦЕ ДЕЛЧЕВ“ ВО ШТИП

Со Одлука бр. 2002-212/15 од 8.7.2022 година донесена на 8.7.2022 седница на Наставно-научниот совет на Факултетот за медицински науки, одржана на 8.7.2022 година, определени сме за членови на Рецензентска комисија за избор на асистент за научната област анатомија на Факултетот за медицински науки при Универзитет „Гоце Делчев“ во Штип, во состав:

- **д-р Светлана Јовевска**, вонреден професор за наставно-научната област анатомија, вработена на Факултет за медицински науки при Универзитет „Гоце Делчев“ - Штип;
- **д-р Џенгис Јашар**, насловен доцент во наставно-научната област патолошка анатомија на Факултет за медицински науки при Универзитет „Гоце Делчев“ - Штип;
- **д-р Катерина Кубелка-Сабит**, насловен доцент во наставно-научната област патолошка анатомија на Факултет за медицински науки при Универзитет „Гоце Делчев“ - Штип.

Конкурсот за овој избор беше објавен во весникот/ците „Слободен печат“ и „Коха“ од 23.06.2022 година и во предвидениот рок се пријави:

- **д-р Љупка Лазарева**, асистент на Факултетот за медицински науки при Универзитетот „Гоце Делчев“ - Штип

Врз основа на приложената документација од кандидатката, чест ни е на Наставно-научниот совет на Факултетот за медицински науки да му го поднесеме следниов

ИЗВЕШТАЈ

Биографски податоци

Кандидатката **д-р Љупка Лазарева** е родена на 4 ноември 1990 година во Штип. Основно образование завршува во ОУ „Димитар Влахов“ во Штип со одличен успех (5,00). Средно образование завршува со одличен успех (5,00) во 2009 година во СОУ Гимназија „Славчо Стојменски“ - Штип. Во 2009 година се запишува на студии на Факултет за медицински науки - Универзитет „Гоце Делчев“ - Штип, Општа медицина. Во 2015 година ги завршува студиите со просечен успех 9,93 за што се здобива со Пофалница од Универзитет „Гоце Делчев“ - Штип за постигнат најдобар успех во студирањето (2015/2016). Во 2016 год. го положува државниот испит за лекар по Општа медицина. Во 2016 год. се вработува во ПЗУ „Д-р Драгица Атанасова“ - Штип како општ доктор. Во 2017 год. започнува со специјализација по Гинекологија и акушерство на Факултет за медицински науки при Универзитет „Гоце Делчев“ - Штип и истата ја завршува во 2022 год., при што се здобива со звање специјалист по гинекологија и акушерство. Од 2019 год. е ангажирана како стручњак од пракса на Факултет за медицински науки при Универзитет „Гоце Делчев“ - Штип, а од 2020 год. е избрана за асистент на Факултетот за медицински науки, Универзитет „Гоце Делчев“ - Штип за наставно-научната област анатомија. Во 2021 год. се запишува на трет циклус студии од областа базични и клинички истражувања во медицината.

Општи услови за избор:

- Просечен успех на интегрирани студии од први втор циклус (360 кредити) - 9,93;
 - Научен степен – доктор по медицина;
 - Има објавено три научни труда во референтна научна публикација:
1. Lazareva Lj, Toneva A, “Single Pulmonary Round Mass In 19-Month-Old Female Child”. Presented at the 37th International Medical Scientific Congress for medical students and young doctors, Ohrid, Republic of Macedonia (10.05.2014 – 13.05.2014)

2. Lazareva Lj, Toneva A, "Epidural Analgesia in Intraoperative and Postoperative Period". Presented at the 37th International Medical Scientific Congress for medical students and young doctors, Ohrid, Republic of Macedonia (10.05.2014 – 13.05.2014)
3. Vasileva M, Lazareva Lj, Complications in pregnancy due to genetic mutations in women with a family history of Chronic venous insufficiency – case reports Global Journal of Clinical and Cosmetic Dermatology (21.3.2022 год.);
 - Има потврда за познавање на англиски јазик;
 - Показува способност за изведување на високообразовна дејност;
 - Има препорака од двајца професори.

Посебни услови:

Наставно-образовна и научноистражувачка дејност

Д-р **Љупка Лазарева** по завршувањето на студиите од 2016 год. е ангажирана како стручњак од пракса по предметот Микробиологија со паразитологија на Факултет за медицински науки при Универзитет „Гоце Делчев“ – Штип. Во периодот од 2018 до 2019 год. е ангажирана како стручњак од пракса по предметот Патофизиологија на Факултет за медицински науки при Универзитет „Гоце Делчев“ – Штип, а во 2020 год. е избрана за асистент на Факултетот за медицински науки - наставно научна област анатомија.

Научна евалуација на научните трудови на кандидатката д-р Љупка Лазарева

1. Lazareva Lj, Toneva A, "Single Pulmonary Round Mass In 19-Month-Old Female Child". Presented at the 37th International Medical Scientific Congress for medical students and young doctors, Ohrid, Republic of Macedonia (10.05.2014 – 13.05.2014).

Цели: Дијагноза и третман на атипична т.н. „кружна“ пневмонија кај 19-месечно дете предизвикана од *Mycoplasma pneumoniae*. **Заклучок:** За дијагноза на овој тип на пневмонија од корист се РТГ и Pneumoslides. КТ е од значење кога се присутни клинички знаци и симптоми кои не се карактеристични за пневмонија, кога сферичната консолидација на РТГ снимката опстојува и по третманот со антибиотици и кога постојат радиографски докази дека истата е со вонпулмонално потекло (калцификации, коскена деструкција). Третманот на овој тип на пневмонија е со антибиотици, но во случај на слаб одговор на истите и атипични резултати, диференцијално дијагностички да се земат предвид и други состојби кои можат на РТГ да дадат наод на поединечна овална маса, како на пр. конгенитални малформации, туберкулоза, апсцес, небактериски инфекции, неоплазми, ехинококна белодробна циста и сл.

2. Lazareva Lj, Toneva A, "Epidural Analgesia in Intraoperative and Postoperative Period". Presented at the 37th International Medical Scientific Congress for medical students and young doctors, Ohrid, Republic of Macedonia (10.05.2014 – 13.05.2014)

Цели: Укажување на бенефитите од епидуралната аналгезија во тек на интраоперативниот период и бенефитите на истата во текот на постоперативниот период. **Заклучок:** Се покажа дека епидуралната аналгезија не само што е добар начин за ослободување од болката кај пациентот во тек на постоперативниот период, туку и исто така помага во редукција на дозите на применетите анестетици во текот на операцијата, што е посебно многу корисно кај ризични пациенти и онаму каде што се очекува оперативната интервенција да трае подолго.

3. Lazareva Lj, Vasileva M, Complications in pregnancy due to genetic mutations in women with a family history of Chronic venous insufficiency – case reports Global Journal of Clinical and Cosmetic Dermatology (21.3.2022 год.).

Цели: Укажување на асоцираноста на наследната тромбофилија со абортуси, предвремено породување и/или интраутерин застој во растот на плодот, при што истото секогаш треба да се има предвид кај пациентки со фамилијарна историја за венска

болест. **Заклучок:** Скринингот на овие пациентки би можел да превенира понатамошни компликации во тек на бременост.

Пракса и обуки:

- 8.7.2011 – 22.7.2011 год. - Медицинска пракса во Универзитетска болница при Медицински факултет во Самара, Русија;
- 7.11.2011 – 18.11.2011 год. - Медицинска пракса во Специјална болница за хируршки болести „Филип Втори“;
- 2018-2019 год. – Обука и успешно положени тестови за Basic Life support, Advanced Life support, Pediatric life support и Trauma life support при Медицински симулациски центар – Скопје;
- 2014 год. - Basic Cardiopulmonary Resuscitation with the use of automatic external defibrillator, Ohrid, Republic of Macedonia (11.05.2014) Assoc. Dr M. Vaylukis, Dr I. Bojovski, Dr D. Kitanoski, Dr I. Kotlar, Dr F. Taneski – University Clinic of Cardiology, Skopje, Republic of Macedonia;
- 2019 год. – Twin pregnancy- management, risks and challenges;
- 2019 год. - Симпозиум „Новитети во асистираниот репродукција“;
- 2019 год. - The 6th Macedonian Ian Donald Course- Advances in ultrasound in Obstetrics, Gynecology and Neonatology;
- 2022 год. - Национална школа за патологија на цервикс, вагина, вулва и за колпоскопија – Белград.

ЗАКЛУЧОК И ПРЕДЛОГ

Врз основа на наведените податоци во извештајот и оценките за научно-стручната дејност на кандидатката д-р Љупка Лазарева, нејзината целокупна активност и искуството стекнато во наставната дејност, Рецензентската комисија констатира дека истата го исполнува условот за избор во звањето асистент од областа анатомија.

Таа покажува способност за научноистражувачка и организациско-развојна активност, што се гледа од нејзините објавени научни и стручни трудови и учество на научни конференции.

Рецензентската комисија со задоволство му препорачува на **Наставно-научниот совет на Факултетот за медицински науки при Универзитет „Гоце Делчев“ во Штип** кандидатката д-р Љупка Лазарева да биде избрана за асистент за научната област анатомија.

РЕЦЕНЗЕНТСКА КОМИСИЈА

Д-р Светлана Јовевска, вонреден професор, претседател, с.р.

Д-р Џенгис Јашар, насловен вонреден професор, член, с.р.

Д-р Катерина Кубелка-Сабит, насловен доцент, член, с.р.